

Механизатормудт килмджән өгчәхмн

Хальмг таньгчнн селәнә эдл-ахун шинәс улм бөдддж йовна. Колхозн тосхлтин цаарандк делгрлтин болн машинн-тракторн станцсин бүрдәмджиг оньгдарулгәна тускар гаргьгдсн КПСС-н ЦК-н февральск Пленумин шиндвр болн түүнә хөөн эн тоогар ССЕР-н Деед Советин тавдгч хуралтин негдгч сессий деер батлгдсн Закан селәнә эдл-ахун цаарандк бөлтд йир ик нөкд болв.

Тер шиндврмүдәс иштәгьәр машинн-тракторн станцсин бүрдәмдж оньгдарулгдсар, кесг олтн механизаторск кадрмуд колхозмуд тал йовулгдцхав.

Селәнә эдл-ахун цуг олтн зүсн көдлмшән күцәлгьнд механизатормудин ач-туснь кемджалдж келдж болшго. Тедү дүнәгә ик.

Күцц биш тоогьар, таньгчнн 25 совхозмудар 1225 тракторист көдлмшәнә. 16 совхозмудар 186 комбайнер, нань чигн альк нег механизатормуд көдлджәнә.

Тракторар күцәгдг, комбайнар кедг көдлмшин бийиннь үнинь килврдүллгьнд, машид яслгәна көдлмшин үнинь килврдүллгьнд механизатормудин чинрнь йир ик. Көдлмшән сәәнәр меддг, кергиннь эвинь меддг — тним механизатормуд көдлмш килврдүллгьнд ик дөнн-нөкд болцхәхмн.

Нег гектар газрт тракторар кедсн көдлмшин бийиннь үннь ямаран болсиг нидн джиләк тоогьар бүклдннь таньгьчар авад хәләхлә — 19 арслннь 94 деншг болдж гарна. Энүгәр болхла, тракторар күцәдждәх көдлмшин үннь ода чигн бөдән болджана. Тракторар кедгх көдлмшин үннь нидн джил зәрм МТС-р зурагьар темдгдждәсәр болхла үнтә болдж тусла. Нег гектар газриг тракторар хагьалгәна үннь, үлгүрнь келхд, Троицк МТС-д зурагьар темдгдждәснәс 7,5 процент үлү, эс гидж 27 арслннь 73 деншг болла. Приютненск МТС-д болхла — 22 арслннь 27 деншг, эс гидж зурагьар темдгдждәснәс 7,6 процент давла. Виноградненск МТС-д — зурагьар темдгдждәснәс 7,4 процент давла.

Негәд ним болсн учрар тракторар күцәгдгг көдлмшиг, тәрә хуралгәна цагт комбайнар кех көдлмшиг килврдүллгьн бас йир ик эркн чинртә төр болдж мана таньгчнн колхозмудин болн совхозмудин өмн бөдгә цагт тәвгдждәнә.

Өдгә цаг — хаврар кеддг цуг альк нег көдлмшин гүргү цагнь. Механизатормуд ним цагла саак кевәрн көдлмшин өмн нүүрт йовцхана. Сәәнәр, нердән туурулдж көдлдж йовцхәх механизатормудин туск бахмджда сән зәңгәс таньгчнн олтн зүсн үзгәснь мел тасрхан уга гилтә ордж ирәд бәәнә.

Западн района «Пролетарская победа» колхозин механизатормуд дунд, көдлмшән сәәнәр меддг, техникиг эвинь олдг эдлдг ним трактористринн нерд заадж келдж болхмн. Коваленко, Михаил Шептырев, Александр Иванников, сеяльщикүд Альберт Томберта, Николай Звягин-

цевла, Алексей Бондарта — цугталань хамдан, эрдни-шишә тәрлгьнә, даалгьврар болхла эврәннь селгәндән 14 гектар тәрх бәәсн, эдн 22—25-д гектар күргдждәрдждәцхәв.

Энүнә хаджудк, Сталинә нертә колхозд көдлдж йовх тракторист Федор Жиденко, сеяльщик Абрам Гольдербайнта хамдан селгәнәннь даалгьврар 150-160 процент күргдждәкүцәдждәв.

Элт балгәсна Ленинә нертә колхозин трактористнр Иван Кокоткын, Иван Рвачев, Петр Ванькәев, эдн бас сәәнәр көдлдж йовцхана. Эрдни-шишә тәрлгьнә көдлмшән Яшкульск район одахн төгсәсән, тер көдлмшлә И. Д. Шелухин, Е. И. Менкеев, И. А. Бузанов — ним трактористнр кесн көдлмшәрн ончрдждәйилгьрцхәв.

Иигдждә шундж, медрлән, күчнчидлән әрвлл уга, нердән туурулдж көдлдж йовцхәх механизатормудиг цугтагьинь бардждә келдж болшго. Эдн йир олтн.

Селәнә эдл-ахунд механизатормуд йир ик кергтә кадрмуд. Зуг эдл-ахун зәрм организаце ним механизатормуд белдлгьнд оньган сулар өгцхәнә. Бәәх бәәдлинь, пәтринь ясрулхин туск кергиг эдн арднн ордж күцәцхәхш.

Приозери района «Ергенинский» совхозд көдләчирт болн тер дотр механизатормудт бань уга гидж эн совхозин тракторист Л. Кекеев бичдждәнә. Бань уган учрар юмна түрүнд механизатормуд түрдждәцхәнә. Яшкульск района «Гашунский» совхозд болхла, кеер көдлдж йовх механизатормуд газет чигн, журналмуд чигн авцхадгодж. Кино бас үзүлгдгодж.

Механизатормуд көдлмшин мел гүргүдннь йовдг улс. Эдн йир олтн. Эднд оньг кергтә, эднд тасрхан уга килмдж кергтә.

Көдлджәх механизатормудан кинәнәр хәлән йовдждә шинәс механизатормуд белдхән мартхми биш. Энүнә тускар, селәнә эдл-ахун Башантинск техникум сән седвәр үзүлв. Эн техникумд сурчәх багьчудт ахр болзгта курсмудар дамджулгдәд трактормуд болн комбайнс йовуллгьн дасхддждәна.

Эн техникумас нидн джил 38 комбайнермүд тәрә хуралгьнд орлццхәсн, теднәс кесгнь нердән дуудулцхәв. Техникумин сургьульчнр — комбайнермүд Волков, Сударкин, Коленко, Заикин, Быкадоров, эдн, тнигхд 400-500 гектар газрт тәрә хурацхала.

Эдл-ахун организаце шишлннь школ күләгьәд бәәлго, механизатормудин медрлиннь бөдлүллгьиг, шинәс эдн деер немдждә амт белдлгьиг ахр болзгта курсмудар дамджулад күцәхләрн йир ик туста керг күцәхмн.

Көдлмшән делгрүлдж, сәәнәр көдлгьндннь партийн - советск организацсин тасрхан уга дөнәгәр, механизатормудт цуг хамг нег кергтә тоотннь эрк биш күцәгдждә зөвтә.